

అభివృద్ధి పనుల్లో నాణ్యత పాటించాలి



మాట్లాడుతున్న డీఆర్టీవో శ్రీధర్

సుల్తానాబాద్, డిసెంబర్ 15 : గ్రామాల్లో చేపట్టిన అభివృద్ధి పనుల్లో నాణ్యత పాటించాల్సిన బాధ్యత అధికారులు, ప్రజాప్రతినిధులపై ఉందని డీఆర్టీవో శ్రీధర్ అన్నారు. ఉపాధి హామీ 14వ విడతలో 2022 నుంచి 2023 వరకు చేపట్టిన అభివృద్ధి పనులపై స్థానిక ఎంపీడీవో కార్యాలయంలో శుక్రవారం ప్రజావేదిక నిర్వహించారు. ఈ సందర్భంగా

డీఆర్టీవో శ్రీధర్ మాట్లాడారు. పంచాయతీ రాజ్ ద్వారా మండలంలోని 27 గ్రామాల్లో రూ. 3.80 కోట్లతో సీసీ రోడ్లు, డ్రైనేజీలు ఇతర పనులు, ఈజీఎస్ ద్వారా రూ. 5.44 కోట్ల పనులు హరితహారం కాలవల పూడికతీత పనులు చేపట్టినట్లు వివరించారు. ప్రతి గ్రామంలో క్రీడా ప్రాంగణాలు ఏర్పాటు చేశామని వివరించారు. డీఆర్టీవో తనిఖీ చేయగా అత్యధికంగా కొదురు

పాకల్ రూ. 1,08,708, నారాయణపూర్లో రూ. 1,08,116 గ్రామాల్లో రికవరీ చేయాలని అడిగింది. మండలం మొత్తం నుంచి పంచాయతీరాజ్, కార్యదర్శులు, సర్పంచుల నుంచి ఈజీఎస్ ద్వారా రూ. 47,906 రికవరీ చేయాలని ప్రజావేదికకు నివేదికను ఎన్ఆర్పీ నాగరాజు, అబ్దుల్ మొమ్మీన్ శరత్ సమావేశం ద్వారా కీ తీసుకువచ్చారు. 2022 జనవరి 1 నుంచి, 31 మార్చి 2023 వరకు ఆడిటింగ్ నిర్వహించినట్లు తెలిపారు. వీటిని వెంటనే సంబంధిత అధికారులు రికవరీ చేయాల్సిన బాధ్యత ఉందని విజిలెన్స్ అధికారి కొమరయ్య గౌడ్ తెలిపారు. కార్యక్రమంలో ఎంపీపీ పొన్నమనేని బాలాజీరావు, జడ్పీటీసీ మినూపాల స్వరూప ప్రకాశ్ రావు, ఎంపీడీవో శశి కళ, ఎంపీవో ఫయాజ్ అలీ, పీపీవో మల్లేశ్వరి, ఎంపీటీసీలు ఫకీర్ యాదవ్, అనిత, రమేశ్, సర్పంచులు, కార్యదర్శులు, ఈజీఎస్ ఫీల్డ్ అసిస్టెంట్లు, సిబ్బంది తదితరులు పాల్గొన్నారు.

పుస్తక పఠనంతో విషయ పరిజ్ఞానం పెంపొందుతుంది

• అడిషనల్ కలెక్టర్ జీవీ శ్యామ్ ప్రసాద్ లాల్



పుస్తకాలను చూస్తున్న విద్యార్థులు

పెద్దపల్లి, డిసెంబర్ 15: పుస్తక పఠనంతో విషయ పరిజ్ఞానంతో పాటు జ్ఞాపక శక్తి పెరుగుతుందని అడిషనల్ కలెక్టర్ జీవీ శ్యామ్ ప్రసాద్ లాల్ తెలిపారు. స్థానిక గాయత్రి విద్యానికేతన్ లో ఏర్పాటు చేసిన పుస్తక ప్రదర్శనను శుక్రవారం ఆయన ప్రారంభించారు. ఈ సందర్భంగా అదనపు కలెక్టర్ మాట్లాడారు. నేటి సమాజంలో విద్యార్థులు అంతా మొబైల్స్ ను అతిగా ఉపయోగిస్తూ తమ విద్యా సామర్థ్యాలను కోల్పోతున్నారన్నారు. ప్రవర్తన విధానం వివరీత పోకడలకు కారణం అవుతుందని పేర్కొన్నారు. పుస్తక పఠనంతో విద్యార్థులకు విషయ పరిజ్ఞానంతో

పాటు జ్ఞాపక శక్తి కూడా పెరిగి బాధ్యతాయుత పౌరునిగా రూపొంది అవకాశం ఉండన్నారు. పిల్లలంతా పుస్తకాలను చదవడం ఒక అలవాటుగా మార్చుకోవాలని సూచించారు. కార్యక్రమంలో విద్యా సంస్థల చైర్మన్ అలైకి శ్రీనివాస్, కరస్పాండెంట్ రజనీ శ్రీనివాస్, ప్రిన్సిపాల్ విజయ, పురుషోత్తం సతీష్, శోభన్, విజయ్ కుమార్, ప్రవీణ్ కుమార్, హరి పాల్గొన్నారు.

బీఆర్ఎస్ అభినేత కేసీఆర్ కు పరామర్శ

జూలపల్లి, డిసెంబర్ 15 : బీఆర్ఎస్ అభినేత, తెలంగాణ తొలి ముఖ్యమంత్రి కేసీఆర్ ను జిల్లా గ్రంథాలయాల సంస్థ మాజీ చైర్మన్ రఘువీరసింగ్ పరామర్శించారు. కేసీఆర్ ఇటీవల తుంటి ఎముక విరిగి యశోద దవాఖానలో చికిత్స పొందుతున్న విషయం తెలిసింది. ఈ క్రమంలో రఘువీరసింగ్ హైదరాబాద్ లో కేసీఆర్ ను కలిశారు. ఆయన ఆరోగ్యం మెరుగుపడి ప్రజాక్షేత్రంలోని వెంటనే రావాలన్నారు.



కేసీఆర్ ను పరామర్శిస్తున్న రఘువీరసింగ్

పశువుల కొట్టం నిర్మాణం ప్రారంభం

ఓదెల, డిసెంబర్ 15: పిట్టల ఎల్లయ్యలపై గ్రామంలో ఉపాధి హామీ పథకంలో పశువుల కొట్టాలను నిర్మాణాలను శుక్రవారం ప్రారంభమయ్యాయి. గ్రామంలోని రైతులు బండీ శ్రీధర్, యాదగిరి స్వామి తమ ఇంట్ల ముందు పశువుల కొట్టాల నిర్మాణానికి ముగ్గులు పోసుకుని

పనులు ప్రారంభించారు. ఈజీఎస్ లో పశువుల కొట్టాల నిర్మాణాలకు మంజూరు ఇవ్వడం పై రైతులు హర్షం వ్యక్తం చేశారు. రైతులు ఈ అవకాశాన్ని వినియోగించుకోవాలని కోరారు. సర్పంచ్ పిట్టల సరిత-రవికుమార్, టెక్నికల్ అసిస్టెంట్ జనార్ధన్ తదితరులు పాల్గొన్నారు.



నిర్మాణ పనులను ప్రారంభిస్తున్న నాయకులు

విద్యా ప్రమాణాలు మెరుగుపర్చాలి

జూలపల్లి, డిసెంబర్ 15 : విద్యా ప్రమాణాల పెంపునకు మండల కేంద్రంలోని ప్రభుత్వ బాలర ఉన్నత పాఠశాలలో శుక్రవారం ఇంగ్లీష్ బోధకుల సమావేశం ఏర్పాటు చేశారు. ఈ సందర్భంగా ఆరు నుంచి తొమ్మిదో తరగతి దాకా 'ఉన్నతి' పద్ధతి తరగతి విద్యార్థులకు 'లక్ష్య' కార్యక్రమంలోని పలు అంశాలపై ఉపాధ్యాయులు చర్చించారు. విద్యా బోధనలో టీఎల్ఎం ద్వారా ఇంగ్లీష్ సబ్జెక్టులో పట్టు సాధించడంపై అవగాహన కల్పించారు. ఇక్కడ మండల నోడల్ ఆఫీసర్ సరస్వతి, హెచ్ఎం లక్ష్మణ్, వివిధ మండలాల ఉపాధ్యాయులు, రిపోర్ట్ పర్సన్లు పాల్గొన్నారు.

కొడుకుపై బెంగతో ఆత్మహత్య

సుల్తానాబాద్ రూరల్, డిసెంబర్ 15: గర్రపల్లి గ్రామానికి చెందిన ఆవుల మల్లయ్య (90) చేద బావిలో పడి మృతి చెందాడు. పోలీసులు తెలిపిన వివరాలిలా ఉన్నాయి. మల్లయ్య భార్య మూడేళ్ల కిక్లం చనిపోయింది. ఇద్దరు కొడుకులు, ఇద్దరు కూతుళ్లు ఉన్నారు. చిన్న కొడుకు కొంత కాలం కిక్లం ఇంటి నుంచి వెళ్లిపోయాడు. అప్పటి నుంచి అతడిపై బెంగతో ఇంటి చేద బావిలో దూకి ఆత్మహత్య చేసుకున్నాడు. శుక్రవారం తెల్లవారు జామున కనిపించకపోవడంతో కుటుంబ సభ్యులు వెతికారు. అనుమానంతో ఓడబావిలో పాతగిరిగెతో వెతుకగా అప్పటికే మృతి చెందాడు. కేసు నమోదు చేసుకున్నట్లు ఎస్ఐ విజేందర్ తెలిపారు.



ఎమ్మెల్యే చింతకుంట విజయరమణారావుకు తీర్థప్రసాదం అందిస్తున్న ఆలయ అర్చకులు

వైభవంగా సీతారాముల కల్యాణ మహోత్సవం

పెద్దపల్లి, డిసెంబర్ 15: మండలం అప్పన్నపేట కోడండ రామాలయంలో విగ్రహ ప్రతిష్ఠ, సీతారాముల కల్యాణ మహోత్సవాన్ని శుక్రవారం వైభవంగా నిర్వహించారు. ఎమ్మెల్యే చింతకుంట విజయరమణారావు వేడుకలకు హాజరై పూజలు చేశారు. అర్చకులు ఎమ్మెల్యేకు తీర్థప్రసాదాలు అందించి ఆశీర్వాదించారు. కార్యక్రమంలో మాజీ ఎంపీపీలు సునీతా రాజేందర్ యాదవ్, గోపగాని సారయ్య గౌడ్, దేవాలయ చైర్మన్ మండల భాస్కర్ రెడ్డి, ముద్దసాని రాజిరెడ్డి,

మాజీ సర్పంచ్ మండల సత్యనారాయణ రెడ్డి, జూలపల్లి సర్పంచ్ నర్సింగ్ యాదవ్, రాఘవ పూర్ సర్పంచ్ అడిపు వెంకటేశం, నాయకులు ఆర్ సంతోష్, తమ్మనవేని శ్రీనివాస్ యాదవ్, బొన్న శ్రీనివాస్, రాపెల్లి సంతోష్, అనుమాల మహేశ్, రాపెల్లి రమేశ్, వేల్పుల శ్రీనివాస్, కొండేటి రాజయ్య, తోట సజీవ్, కట్కూరి సుధాకర్ రెడ్డి, ఓడెలు యాదవ్, సాంబిరెడ్డి, గన్నమనేని తిరుపతి రావు, పోశం యాదవ్, గట్కూర్ తదితరులు పాల్గొన్నారు.

సైబర్ నేరాలపై అప్రమత్తంగా ఉండాలి

పెద్దపల్లి, డిసెంబర్ 15: సైబర్ నేరాలపై అప్రమత్తంగా ఉండాలని పెద్దపల్లి ఎస్ఐ బీ మల్లేశం సూచించారు. శుక్రవారం స్థానిక ప్రభుత్వ బాలికల జూనియర్ కళాశాలలో సైబర్ క్రైమ్లపై విద్యార్థినులకు అవగాహన కల్పించారు. ఈ సందర్భంగా ఎస్ఐ మాట్లాడారు. సైబర్ నేరాలు పెరిగాయని, అప్రమత్తంగా ఉండాలన్నారు. బ్యాంక్ వివరాలు, ఓటీపీ, పాస్ వర్డ్ వివరాలు ఇతరుల

చెప్పువద్దన్నారు. మొబైల్ లో యాప్ ద్వారా ఆదార్ నంబర్ ను ఎలా లాక్ చేసుకోవాలి, తదితర అంశాలపై అవగాహన కల్పించారు. విద్యార్థినులు అపరిచిత వ్యక్తుల పట్ల అప్రమత్తంగా ఉండాలన్నారు. 100 నంబర్ కు డయల్ చేయాలన్నారు. కళాశాల ప్రిన్సిపాల్ పీ మైత్రయ్య, ఎన్ఎస్ఎస్ పోగ్రాం ఆఫీసర్ నరహరి, కానిస్టేబుల్స్ బీ సతీష్, కే సతీష్, నిశాంత్, అధ్యాపకులు పాల్గొన్నారు.

రాష్ట్ర స్థాయి రైఫిల్ ఘాటింగ్ ఎంపికైన విద్యార్థులకు అభినందన

పెద్దపల్లి, డిసెంబర్ 15: ఈనెల 16, 17వ తేదీల్లో హైదరాబాద్ లోని సెంట్రల్ యూనివర్సిటీ ఘాటింగ్ రేంజ్ లో జరిగే రాష్ట్ర స్థాయి రైఫిల్ ఘాటింగ్ పోటీలకు పెద్దపల్లి ప్రభుత్వ బాలర పాఠశాలకు చెందిన విద్యార్థులు ఎన్ఆర్పీ, ఈ కౌశిక్ ఎంపికయ్యారు. అండర్ 14, 17 ఏళ్ల విభాగంలో మొదటి స్థానంలో నిలిచి రాష్ట్ర స్థాయి పోటీలకు ఎంపికయ్యారు. శుక్రవారం పాఠశాలలో ఏర్పాటు చేసిన కార్యక్రమంలో ఎంకావో, హెచ్ఎం సురేంద్ర కుమార్, ఉపాధ్యాయులు విద్యార్థులను అభినందించారు.



పోటీలకు ఎంపికైన విద్యార్థులతో ఉపాధ్యాయుడు

రాష్ట్ర స్థాయి పోటీల్లో ప్రతిభ చూపి జిల్లాకు, పాఠశాలకు పేరు తీసుకరావాలని ఆకాంక్షించారు.

నేడు నంది మేడారంలో జిల్లా స్థాయి క్రాస్ కంట్రీ పోటీలు

ధర్మారం, డిసెంబర్ 15: జిల్లా అథ్లెటిక్ అసోసియేషన్ ఆధ్వర్యంలో నంది మేడారం గ్రామంలో శనివారం ఉదయం జిల్లా స్థాయి క్రాస్ కంట్రీ పోటీలు నిర్వహించనున్నట్లు అసోసియేషన్ జిల్లా అధ్యక్షుడు టీ మన్మోహర్ రావు, ప్రధాన కార్య దర్శి కొమ్ము గట్టయ్య ఒక ప్రకటనలో తెలిపారు. గ్రామంలోని నంది రిజర్వాయర్ కట్టపై బాల, బాలికలకు, పురుషులకు, మహిళలకు వేర్వేరుగా ఈ పోటీలు (రన్నింగ్) నిర్వహిస్తామని వారు వివరించారు. బాలబాలికలు, అండర్ -16, అండర్ -18, పురుషులు, మహిళలకు అండర్ -20లో పోటీలు ఉంటాయని వివరించారు. ఈ పోటీలలో ప్రతిభ చూపిన 32 మంది అథ్లెటిక్స్ ను ఎంపిక చేసి ఈ నెల 23న కామారెడ్డిలో జరిగే రాష్ట్ర స్థాయి పోటీలకు పంపించనున్నట్లు తెలిపారు. ఈ పోటీలలో పాల్గొనేందుకు ఆసక్తి గలవారు వయసు ద్రువీకరణ పత్రం, ఎస్సెస్సీ మెమోతో ఉదయం 6 గంటలకు నంది మేడారంలోని పార్కిలో హాజరుకావాలని వారు కోరారు. వివరాలకు ధర్మారం మోడల్ స్కూల్ పీకాట్ బైకెని కొమురయ్యను నెల్ నంబర్ 96521 38220లో సంప్రదించాలని సూచించారు.

IN THE COURT OF THE SENIOR CIVIL JUDGE AT JAYASHANKARBHUPALPALLY
HM. OP 57 of 2023
Between: Dangrel Sandeep Lal ...Petitioner AND Dangrel Sheshma Thakur @ Sheshma ...Respondent
COURT NOTICE
Respondent Dangrel Sheshma Thakur @ Sheshma W/o. Dangrel Sandeep Lal, D/o. Thakur Shivalal Singh, Age: 28 years, Occupation: House-wife, R/o. ST-2, 985, Sainatnagiri Colony, Near: ST-2, Water Tank, Ramagiri Village & Mandal, Peddapally District.
Please take notice that, the above named petitioner filed the above petition against you for the relief of "Dissolution of Marriage". As per the orders of the Hon'ble Court, the petitioner several times sent petition notices to your goodself, but you are willfully avoid/ evade to receive the same. As a last chance the Hon'ble Court fixed the date and time on 11-01-2024 at 10.30 a.m, for your appearance in the above petition. You must appear before the Hon'ble Court either in person or duly appointed Counsel failing which the matter will be decided in your absence on merits by setting you ex-parte.
// BY ORDER OF THE HON'BLE COURT //
Sd/- V.SRINIVASA CHARY, Advocate, # H.No. 3-251, Karalmarks Colony, Bhupalpally Village and Mandal, Jayashankar Bhupalpally District. Cell: 9848852091.